



رضی اللہ تعالیٰ عنہ

کراماتِ عثمانِ غنی

مزار حضرت سیدنا عثمان غنی
(جنت البقیع، مدینہ منورہ)

شیخ طریقت، امیر اہلسنت، بانی دعوت اسلامی، حضرت علامہ مولانا ابوبلال

دامت
برکتہم العالیہ
محمد الیاس عطار قادری رضوی

شيخ طريقت، امير اهل سنت، بانيء دعوت اسلامي، حضرت علامہ
دامت بركاتهم العالیه
مولانا ابو بلال محمد الياس عطار قادري رضوي

جن جو اردو زبان ۾ رسالو

رَحْمَةُ اللهِ تَعَالَى عَنْهُ

ڪراماتِ عثمان غني

ترجمو پيشڪش

مجلسِ تراجم (دعوت اسلامي) هن رسالي جو آسان سنڌي زبان
۾ ترجمي ڪرڻ جي وس آهر ڪوشش ڪئي آهي. جيڪڏهن
ترجمي يا ڪمپوزنگ ۾ ڪٿي ڪا ڪمي بيشي نظر اچي ته
مجلس تراجم کي آگاه ڪري ثواب جا حقدار بڻجو.

رابطي جي لاءِ: مڪتب مجلس تراجم (دعوت اسلامي)

عالمي مدني مرڪز فيضانِ مدينه محلہ سوڌاگران

پراڻي سبزي منڊي باب المدينه ڪراچي

فون نمبر: 91-90-34921389-021

E-mail: translation@dawateislami.net

أَلْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ
أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ

رضي الله تعالى عنه

ڪراماتِ عثمانِ غني* (۴ ٻيون حڪايتون)

شيطان پلي ڪيتري به سستي ڏياري پر هي رسالو شروع کان آخر تائين پڙهي وٺو، ان شاء الله عَزَّوَجَلَّ. اوهان جي دل ۾ صحابه جي عظمت وڌندي.

دُرود شريف جي فضيلت

سرڪارِ مدينه منوره، سردارِ مڪرمه صَلَّى اللهُ تَعَالَى عَلَيْهِ وَآلِهِ وَسَلَّمَ جن جو فرمان عاليشان آهي: اي انسانو! بيشڪ قيامت جي ڏينهن ان جي دهشتن (يعني گهبراهتن) ۽ حساب ڪتاب مان جلدي نجات حاصل ڪرڻ وارو اهو شخص هوندو جنهن توهان مان دنيا ۾ مون تي ڪثرت سان دُرود شريف پڙهيا هوندا.

(الفردوس بمآثور الخطاب ج 5 ص 277 حديث 8175)

صَلُّوا عَلَى الْحَبِيبِ! صَلَّى اللهُ تَعَالَى عَلَى مُحَمَّدٍ

پُراسرارِ مَعذُور

حضرت سيدنا ابو قلابه رضي الله تعالى عنه جو بيان آهي مون ملڪ شام ۾ هڪ ماڻهو ڏٺو جيڪو هر هر هي صدا لڳائي رهيو هو: هاءِ افسوس! منهنجي لاءِ جهنم آهي. مان اتي ان ڏانهن ويس ته هي

* هي بيان امير اهل سنت ڊاڪٽر برڪاظم العاليه تبليغِ قرآن ۽ سنت جي عالمگير غير سياسي تحريڪ دعوتِ اسلامي جي عالمي مدني مرڪز فيضانِ مدينه (باب المدينه) ڪراچي ۾ ٿيڻ واري (20 ذوالحججه الحرام 1429 هـ 2008 ع) جي سنتن پيري اجتماع ۾ فرمايو جيڪو ترميم ۽ اضافي سان شايع ڪيو ويو.
مجلس مڪتبه المدينه

فرمان مصطفیٰ صلَّی اللہ تعالیٰ علیہ وآلہ وسلم: جیکو جمعی جی ذینہن مون تی درود شریف پڑھندو آءِ قیامت جی ذینہن ان جی شفاعت کندس . (کنز العمال)

ڈسی حیران ٿي ويس ته ان جا ٻئي هت پير ڪٿيل آهن، ٻنهي اکين کان انڌو آهي ۽ منهن پر زمين تي اونڌو پيل آهي، هر هر ائين چئي رهيو آهي: ”هائِ افسوس! منهنجي لاءِ جهنم آهي.“ مون ان کان پڇا ڪئي: اي شخص! تون ائين چو ۽ ڇا جي ڪري ٿو چوين؟ اهو ٻڌي ان چيو: اي شخص! منهنجو حال نه پڇ، مان انهن بدنصيبن مان آهيان جيڪي امير المؤمنين حضرت سيدنا عثمان غني رضی اللہ تعالیٰ عنہ کي شهيد ڪرڻ لاءِ سندن گهر ۾ داخل ٿيا هئا، مان جڏهن تلوار کڻي ويجهو پهتس ته سندن گهرواريءَ مون کي دڙڪا ڏيڻ لڳي ته مون ڪاوڙ ۾ بيبي صاحبہ رضی اللہ تعالیٰ عنہا کي ٿڦ هڻي! اهو ڏسي امير المؤمنين حضرت سيدنا عثمان غني رضی اللہ تعالیٰ عنہ هي دعا گهري: ”الله تعالیٰ تنهنجا ٻئي هت ۽ ٻئي پير ڪٿي، تو کي انڌو ڪري ۽ تو کي جهنم ۾ داخل ڪري. اي شخص! امير المؤمنين رضی اللہ تعالیٰ عنہ جي جلال واري چهري کي ڏسي ۽ ان جي غضب ناک دعا ٻڌي منهنجي بدن جو لونءِ لونءِ کاندار جي ويو ۽ مان خوف وچان ڏڪندي اتان ڀڄي نڪتس. امير المؤمنين رضی اللہ تعالیٰ عنہ جي چئن دعائن مان تن دعائن جي پڪڙ ۾ اچي چڪو آهيان، توهان ڏسي رهيا آهيو ته منهنجا ٻئي هت ۽ ٻئي پير ڪٿي چڪا ۽ اڪيون به انڌيون ٿي چڪيون آهن، هاءِ! هاڻي صرف چوٿين دعا يعني منهنجو جهنم ۾ داخل ٿيڻ باقي رهجي ويو آهي.

(الرياض النضرة للمحب الطبري ج 3 ص 41)

دو جهاڻ ۾ دشمن عثمان، ذليل و خوار ٿي
بعد مرنے کے عذابِ نار کا حقدار ٿي

فرمان مصطفيٰ صَلَّى اللهُ تَعَالَى عَلَيْهِ وَآلِهِ وَسَلَّمَ: جنهن مون تي ڏه پيرا درود پاڪ پڙهيو الله تعاليٰ ان تي سو رحمتون موڪليندو آهي. (طبراني)

ڪُنَيْت ۽ لُقَب

منا منا اسلامي ڀائرو! 18 ذُو الْحِجَّةِ الْحَرَامِ 35 سن هجري تي الله عَزَّوَجَلَّ جي پياري نبي، مڪي مديني صَلَّى اللهُ تَعَالَى عَلَيْهِ وَآلِهِ وَسَلَّمَ جا جليلُ القدر صحابي، عثمان غني رَضِيَ اللهُ تَعَالَى عَنْهُ نهايت مظلوميٽ سان شهيد ڪيا ويا. پاڻ رَضِيَ اللهُ تَعَالَى عَنْهُ خُلَفَاءِ رَاشِدِينَ (يعني حضرت سيدنا ابوبڪر صديق، حضرت سيدنا عمر فاروق، حضرت سيدنا عثمان غني، حضرت سيدنا علي المرتضيٰ رَضِيَ اللهُ تَعَالَى عَلَيْهِمْ أَجْمَعِينَ) مان تيان خليفه آهن. پاڻ رَضِيَ اللهُ تَعَالَى عَنْهُ جي ڪُنَيْت ”ابو عمرو“ ۽ لقب جامع القرآن آهي، پڻ هڪ لقب ”ذُو النُّورَيْنِ“ (يعني بن نون وارو) آهي، چوٽه الله غفور عَزَّوَجَلَّ جا نور، آقا حضور، شافعِ يَوْمِ النُّشُورِ، شاهِ غَيُورِ صَلَّى اللهُ تَعَالَى عَلَيْهِ وَآلِهِ وَسَلَّمَ پنهنجون ٻه شهزاديون هڪٻئي پٺيان حضرت سيدنا عثمان غني رَضِيَ اللهُ تَعَالَى عَنْهُ جي نڪاح ۾ ڏنيون هيون.

نور کي سرڪار سے پایا دو شاله نور کا

هو مبارڪ تم کو ذُو النُّورَيْنِ جوڙا نور کا (حدائق بخشش شريف)
پاڻ رَضِيَ اللهُ تَعَالَى عَنْهُ اسلام جي آغاز ۾ ئي اسلام قبول ڪيو هو، پاڻ رَضِيَ اللهُ تَعَالَى عَنْهُ کي ”صاحبُ الْمِجْرَتَيْنِ“ (يعني بن هجرتن وارو) به چيو وڃي ٿو چوٽه پاڻ رَضِيَ اللهُ تَعَالَى عَنْهُ پهرين حبشه ۽ پوءِ مديني منور رَاكَمَا اللهُ شَرَفًا وَتَعْظِيمًا ڏانهن هجرت فرمائي.

په پيرا جنٽ خريد ڪيائون

امير المؤمنين حضرت سيدنا عثمان غني رَضِيَ اللهُ تَعَالَى عَنْهُ جو شان تمام بلند ۽ بالا آهي، پاڻ رَضِيَ اللهُ تَعَالَى عَنْهُ پنهنجي زندگي مبارڪ ۾ نبي رحمت، شفيع امت، مال جنٽ، تاجدار نُبُوت، شهنشاهه

فرمان مصطفيٰ صَلَّى اللهُ تَعَالَى عَلَيْهِ وَآلِهِ وَسَلَّمَ: جنهن مون تي هڪ ڀيرو درود پاڪ پڙهيو الله تعاليٰ ان تي ڏهه رحمتون موڪليندو آهي. (مسلم)

رسالت صَلَّى اللهُ تَعَالَى عَلَيْهِ وَآلِهِ وَسَلَّمَ کان ٻه ڀيرا جنت خريد ڪئي هئائون، هڪ ڀيري ”بيروم“ يهودي کان خريد ڪري مسلمانن جي پاڻي پيئڻ لاءِ وقف ڪري، ۽ ٻئي ڀيري ”جيش عسرت“ جي موقعي تي. جيئن ”سنن ترمذي“ ۾ آهي: حضرت سيدنا عبدالرحمن بن حَبَاب رَضِيَ اللهُ تَعَالَى عَنْهُ کان روايت آهي: مان بارگاهِ نبوي علي صاحبها الصَّلَاةُ وَالسَّلَامُ ۾ حاضر هئس ۽ حضور اڪرم، نورِ مُجَسَّم، رسولِ محترم، رحمتِ عالم، نبيِّ مُحَمَّدَشَرَم، سراپا جود و ڪرم صَلَّى اللهُ تَعَالَى عَلَيْهِ وَآلِهِ وَسَلَّمَ جن صحابه ڪرام عليهم الرِّضْوَانُ كِي ”جيش عسرت“ (يعني عَزُوهُ ثَبُوك) جي تياري لاءِ ترغيب ارشاد فرمائي رهيا هئا. حضرت سيدنا عثمان بن عفان رَضِيَ اللهُ تَعَالَى عَنْهُ اتي بيهي عرض ڪيو: يار رسول الله صَلَّى اللهُ تَعَالَى عَلَيْهِ وَآلِهِ وَسَلَّمَ ڀلاڻ ۽ ٻئي سامان سميت سو اٺ منهنجي ذمي آهن.

حضور سراپا نور، فيضِ گنجور، شاهه غيور صَلَّى اللهُ تَعَالَى عَلَيْهِ وَآلِهِ وَسَلَّمَ صحابه ڪرام عليهم الرِّضْوَانُ كِي وري ترغيب ڏياري ته حضرت سيدنا عثمان غني رَضِيَ اللهُ تَعَالَى عَنْهُ ٻيهر اُتيا ۽ عرض ڪيائون: يار رسول الله صَلَّى اللهُ تَعَالَى عَلَيْهِ وَآلِهِ وَسَلَّمَ سموري سامان سميت ٻه سو اٺ حاضر ڪرڻ منهنجي ذميداري آهي، ٻنهي جهانن جي سلطان، سرورِ ڏيشان، محبوبِ رحمن صَلَّى اللهُ تَعَالَى عَلَيْهِ وَآلِهِ وَسَلَّمَ صحابه ڪرام عليهم الرِّضْوَانُ كِي وري ترغيب ڏياري ته حضرت سيدنا عثمان غني رَضِيَ اللهُ تَعَالَى عَنْهُ عرض ڪيو: يار رسول الله صَلَّى اللهُ تَعَالَى عَلَيْهِ وَآلِهِ وَسَلَّمَ مان سموري سامان سميت ٽي سو اٺ پنهنجي ذمي ڪيان ٿو.

راوي فرمائن ٿا: مون ڏٺو ته حضور انور، مديني جا تاجور، شافعِ محشر، باذنِ ربِّ اڪبر، غيبن کان باخبر، محبوب

فرمان مصطفيٰ صَلَّى اللهُ تَعَالَى عَلَيْهِ وَآلِهِ وَسَلَّمَ: توهان جتي به هجو مون تي درود پاڪ پڙهو توهان جو درود مون تائين پهچندو آهي. (طبراني)

داور صَلَّى اللهُ تَعَالَى عَلَيْهِ وَآلِهِ وَسَلَّمَ هي بُدِي مَنبِرِ مُؤَرِّرِ كَان هِيٺ تَشْرِيفِ فَرَمَا
 ٿي به پيرا فرمايو: ”اڄ کان عثمان (رَضِيَ اللهُ تَعَالَى عَنْهُ) جيڪو ڪجهه
 ڪري ان تي مُوَاحِذُو (يعني پڇا ڳاڇا) ناهي.“

(سنن ترمذي ج 5 ص 391 حديث 3720)

إِمَامُ الْأَسْخِيَاءِ! كَرِ دُوعَطَا جَزْبَةً سَخَاوَتًا كَا!
 نَڪلَ جَاءَ هَمَارَے دَل سے حُبِّ دَوْلَتِ فَا نِي
 صَلُّوْا عَلَيَّ الْحَبِيبِ! صَلَّى اللهُ تَعَالَى عَلَيَّ مُحَمَّدًا

950 اٺ 50 گهوڙا

منا مناسلامي پاترو! اڄڪلهه ڏنو ويو آهي ڪجهه ماڻهو
 هڪ ٻئي کي ڏسي جذبات ۾ اچي چنڊو لڪرائيندا ته آهن پر
 جڏهن ڏيڻ جي وارو ايندو آهي ته انهن کي ڏيڻ ڏکيو لڳندو آهي،
 ۽ ايسٽائين جو ڪي ته ڏيندا به ناهن! پر قربان وڃي محبوب
 مصطفيٰ، سيّد الاسخياء، عثمان باحيا رَضِيَ اللهُ تَعَالَى عَنْهُ جي جُود ۽ سَخَا
 تان، جو پاڻ رَضِيَ اللهُ تَعَالَى عَنْهُ پنهنجي اعلان کان وڌيڪ چنڊو پيش
 ڪيو. جيئن مُفَسِّر شهيرو، حڪيمُ الأُمّت، حضرت مفتي احمد يار
 خان عليه رَحْمَةُ الْمَلَكِ هُن حديث پاڪ تحت فرمائن ٿا: خيال رهي اهو ته
 سندن جو اعلان هو پر حاضر ڪرڻ مهل پاڻ 950 اٺ، 50 گهوڙا ۽
 1000 اشرفيون پيش ڪيون، ۽ بعد ۾ 10 هزار اشرفيون وڌيڪ
 پيش ڪيون (مفتي صاحب وڌيڪ فرمائن ٿا) خيال رهي ته پاڻ رَضِيَ اللهُ تَعَالَى
 عَنْهُ پهرين پيري هڪ سؤ جو اعلان ڪيائون، ٻئين پيري 100 اٺن
 کان علاوه 200 جو، ٽئين پيري وڌيڪ 300 جو، ڪُل 600 اٺ پيش
 ڪرڻ جو اعلان ڪيائون.

(مرآة المناجیح ج 8 ص 395)

فرمان مصطفيٰ صَلى اللهُ تَعَالَى عَلَيْهِ وَآلِهِ وَسَلَّمَ: مون تي درود شريف جي ڪثرت ڪريو، بيشڪ هي توهان جي لاءِ طهارت آهي. (ابو يعليٰ)

مجھے گر مل گیا بحرِ سڻا کا ایک بھی قطرہ
مرے آگے زمانے بھر کی ہوگی بیچِ سلطانی
صَلُّوا عَلَيَّ الْحَبِيبِ! صَلَّى اللهُ تَعَالَى عَلَيَّ مُحَمَّدٍ

نيڪ ڪمن جي لاءِ چندو ڪرڻ سنّت آهي

منا منا اسلامي پائرو! ڪجهه نادان ديني ڪمن لاءِ چندي ڪرڻ کي بُرو سمجهندا آهن ۽ ان کان روڪيندا آهن، ياد رکو! بنا ڪنهن شرعي سبب جي هن نيڪ ڪم کان روڪڻ شرعاً منع آهي. منهنجا آقا اعليٰ حضرت، امام اهل سنت مولانا شاه امام احمد رضا خان عليه رَحْمَةُ الرَّحْمٰن فتاويٰ رضويه جلد 23 صفحي 127 تي هڪ سوال جي جواب ۾ ارشاد فرمائن ٿا: نيڪ ڪمن جي لاءِ مسلمانن کان اهڙي طرح چندو ڪرڻ بدعت ناهي بلڪ سنت مان ثابت آهي جيڪي ماڻهو ان کان روڪين ٿا (اهي) مَتَاعٌ لِلْحَبِيبِ مُحَمَّدٍ آتِيْمٌ ﴿١١﴾ (ترجمو ڪنز اليمان: خير کان گهڻو روڪڻ وارو حد کان لنگهندڙ گنهگار) (پ 29 القلم 12) ۾ داخل آهن.

حضرت سيدنا جرير رَضِيَ اللهُ تَعَالَى عَنْهُ کان روايت آهي: ڪي (ماڻهو) اگهاڙين پيرين، ننڱي بدن صرف هڪ چادر ڪفن وانگر ڦاڙي ڳچي ۾ پائي، حُضُورِ پُر نور، سَيِّدِ عَالَمِ صَلَّى اللهُ تَعَالَى عَلَيْهِ وَآلِهِ وَسَلَّمَ جن جي خدمت اقدس ۾ حاضر ٿيا. حضور پُر نور، رحمتِ عالم صَلَّى اللهُ تَعَالَى عَلَيْهِ وَآلِهِ وَسَلَّمَ جن انهن جي محتاجي (يعني غربت) ڏسي، چهري مبارڪ جو رنگ بدلجي ويو، بلال (رَضِيَ اللهُ تَعَالَى عَنْهُ) کي اذان جو حڪم ڏنائون، نماز کانپوءِ خطبو ارشاد فرمائون، مبارڪ آيتن

فرمان مصطفيٰ ﷺ: مون تي درود شريف پڙهو الله تعاليٰ توهان تي رحمت موڪليندو.
(ابن عدي)

جي تلاوت کان پوءِ ارشاد فرمايائون: ڪو شخص پنهنجي اشرفي سان صدقو ڪري، ڪو رُوپيئي سان، ڪو ڪپڙي سان، ڪو پنهنجي ٿوري اناج سان، ڪو پنهنجي ٿورن چوهارن سان، ايستائين فرمايائون: ”پلي ڪٿي اڌ چوهارو هجي.“ ان ارشاد گرامي (يعني چنڊو ڏيڻ جي ترغيب) کي ٻڌي هڪ انصاري رَضِيَ اللهُ تَعَالَى عَنْهُ پيسن جو ٿيلهو ڪٿي آيو جنهن کي ڪٽڻ جي ڪري سندن هٿ ٽڪجي پيا، پوءِ ماڻهو لاڳيتو صدقا آڻڻ لڳا ايستائين جو ٻه اَنبار (ڍير) کاڌي ۽ ڪپڙي جا ٿي ويا، ايستائين جو مون ڏٺو ته رسول الله صَلَّى اللهُ تَعَالَى عَلَيْهِ وَآلِهِ وَسَلَّمَ جو چهرو مبارڪ خوشي جي ڪري ڪُنڊن (يعني خالص سون) وانگر چمڪڻ لڳو ۽ ارشاد فرمايائون: ”جيڪو شخص اسلام ۾ ڪا سني راهه ڪڍي، ان لاءِ ان جو ثواب آهي ۽ ان کان پوءِ جيترا ماڻهو ان راهه تي عمل ڪندا سڀني جو ثواب ان (سني راهه ڪڍڻ واري) لاءِ آهي بغير ان جي جو ان (عمل ڪرڻ وارن) جي ثوابن ۾ ڪا گهٽتائي ٿئي.“ (صحيح مسلم ص 508 حديث 1017)

(چندي جي باري ۾ وڌيڪ معلومات حاصل ڪرڻ لاءِ مڪتبه المدينه جو 107 صفحن تي مشتمل ڪتاب ”چنڊے ڪے بارے ميں سوال جواب“ جو مطالعو ڪيو.)

صَلُّوا عَلَيَّ الْحَبِيبِ! صَلَّى اللهُ تَعَالَى عَلَيَّ مُحَمَّدٍ

عثمان غني جو اتباع رسول

اميرُ الْمُؤْمِنِينَ، حضرت سيدنا عثمان غني رَضِيَ اللهُ تَعَالَى عَنْهُ زبردست عاشق رسول بلڪ عشق مصطفيٰ جو عملي نمونو هئا. پنهنجي قول ۽ فعل ۾ محبوب ربِ ذوالجلال صَلَّى اللهُ تَعَالَى عَلَيْهِ وَآلِهِ وَسَلَّمَ جن

فرمان مصطفيٰ صَلَّى اللهُ تَعَالَى عَلَيْهِ وَآلِهِ وَسَلَّمَ: جنهن مون تي ڏه پيرا صبح ۽ ڏه پيرا شام درود پاڪ پڙهيو قيامت جي ڏينهن ان کي منهنجي شفاعت ملندي . (مجمع الزوائد)

جون تمام گهڻيون سنتون ۽ اداون اپنائيندا هئا، جهڙي طرح هڪ ڏينهن حضرت سيدنا عثمان غني رَضِيَ اللهُ تَعَالَى عَنْهُ مسجد جي دروازي تي ويهي، بڪري جي ران وارو گوشت گهرائي کاڌو ۽ بغير تازي وضو جي نماز ادا ڪيائون پوءِ فرمايائون ته رسول الله صَلَّى اللهُ تَعَالَى عَلَيْهِ وَآلِهِ وَسَلَّمَ به انهيءَ جڳهه تي ويهي اهوئي کاڌو هو ۽ اهڙي طرح ڪيو هئائون. (مسند امام احمد بن حنبل ج 1 ص 137 حديث 441)

حضرت سيدنا عثمان غني رَضِيَ اللهُ تَعَالَى عَنْهُ هڪ پيري وضو ڪندي مُسڪرائڻ لڳا! ماڻهن سبب پڇيو ته فرمايائون: مون هڪ پيري سرڪارِ نامدار صَلَّى اللهُ تَعَالَى عَلَيْهِ وَآلِهِ وَسَلَّمَ جن کي انهيءَ ئي جڳهه تي وضو ڪرڻ کان پوءِ مُسڪرائيندي ڏٺو هو.

(ايضاً ص 130 حديث 415 ملخصاً)

وضو ڪرڻ کان پوءِ شاهه عثمان ڪها: ڪيئن ٿيڻم بھلا ڪرڻا هون؟

جواب سوال مخاطب ڏيا پھر ڪسي کي ادا ڪو ادا ڪرڻا هون

صَلُّوا عَلَيَّ الْحَبِيبِ! صَلَّى اللهُ تَعَالَى عَلَيَّ مُحَمَّد

کاڌي ۾ مثالي سادگي

حضرت سيدنا شَرْحَبِيلُ بن مسلم رَضِيَ اللهُ تَعَالَى عَنْهُ کان روايت آهي امير المؤمنين، حضرت سيدنا عثمان غني رَضِيَ اللهُ تَعَالَى عَنْهُ ماڻهن کي اميرن وارو کاڌو ڪرائيندا هئا ۽ پاڻ گهر وڃي سُڪي ۽ زيتونن تي گذارو ڪندا هئا. (الزهد للامام احمد ص 155 حديث 684)

ڪڏهن ساڄو هٿ شرمگاهه کي نه لڳايائون

امير المؤمنين، حضرت سيدنا عثمان غني رَضِيَ اللهُ تَعَالَى عَنْهُ فرمايو: جنهن هٿ سان مون رسول الله صَلَّى اللهُ تَعَالَى عَلَيْهِ وَآلِهِ وَسَلَّمَ جي هٿ

فرمان مصطفيٰ صل الله تعالى عليو وآله وسلم: جيڪو جمعي جي ڏينهن مون تي درود شريف پڙهندو آءٌ قيامت جي ڏينهن ان جي شفاعت ڪندس. (ڪنز العمال)

مبارڪ تي بيعت ڪئي اهو (يعني ساڄو هٿ) پوءِ مون ڪڏهن به پنهنجي شرمگاهه کي ناهي لڳايو. (ابن ماجه ج 1، ص 198، حديث 311)

حضرت سيدنا عثمان غني رضى الله تعالى عنه فرمايو: الله عزوجل جو قسم! مون نه ڪڏهن جاهليت جي زماني ۾ بدڪاري ڪئي ۽ نه ئي اسلام قبول ڪرڻ کان پوءِ. (حلية الاولياء ج 1، ص 99)

بند ڪمري ۾ به عجيب شرم ۽ حيا

حضرت سيدنا حسن بصري عليه رضى الله تعالى عنه امير المؤمنين، حضرت سيدنا عثمان غني رضى الله تعالى عنه جي شرم ۽ حيا جي شدت بيان ڪندي فرمايو: ”جيڪڏهن پاڻ رضى الله تعالى عنه ڪنهن ڪمري ۾ هجن ۽ ان جو دروازو به بند هجي تڏهن به غسل ڪرڻ لاءِ ڪپڙا نه لاهين ۽ حيا جي ڪري چيلهه سڌي به نه ڪن.“ (حلية الاولياء ج 1، ص 94 حديث 159)

هميشه روزا رکندا هئا

امير المؤمنين، حضرت سيدنا عثمان غني رضى الله تعالى عنه هميشه نفلي روزا رکندا هئا ۽ رات جي ابتدائي حصي ۾ آرام فرمائي رات جي باقي حصي ۾ عبادت ڪندا هئا. (مصنف ابن ابي شيبة ج 2، ص 173)

خادم کي تڪليف نه ڏيندا هئا

پاڻ رضى الله تعالى عنه جي تواضع (يعني عاجزي) جو هي حال هو جو رات جو تهجد جي لاءِ اٿندا هئا ڪو سجاڳ نه هوندو هو ته پاڻ ئي وضو جو بندوبست ڪندا هئا ۽ ڪنهن کي جاڳائي ان جي

فرمان مصطفيٰ ﷺ: جنهن جمعي جي ڏينهن مون تي ٻه سؤ پيرا درود پاڪ پڙهيو ان جا ٻه سؤ سالن جا گناه معاف ٿيندا. (ڪنز العمال)

ننڍ ۾ رخنو نه وجهندا هئا. جيئن ته امير المؤمنين، حضرت سيدنا عثمان غني رضی اللہ تعالیٰ عنہ جڏهن رات جو تَهَجُّد لاءِ اٿندا هئا ته وضو جو پاڻي پاڻ ئي کڻندا هئا. عرض ڪيو ويو: پاڻ رضی اللہ تعالیٰ عنہ ڇو تڪليف ڪندا آهيو، خادم کي حڪم فرمائيندا ڪيو. فرمايائون: نه رات انهن جي آهي ان ۾ آرام ڪندا آهن.

(ابن عسڪر ج 39 ص 236)

ڪائين جي پري ڪٿي اچي رهيا هئا

امير المؤمنين، حضرت سيدنا عثمان غني رضی اللہ تعالیٰ عنہ هڪ پيري پنهنجي باغ مان ڪائين جي پري ڪٿي اچي رهيا هئا حالانڪ ڪيترائي غلام به موجود هئا. ڪنهن عرض ڪيو: اوهان هي پري پنهنجي غلامن کان ڇو نه ٿا ڪٿايو؟ فرمايائون: ڪٿائي ته سگهان پيو پر مان پنهنجي نفس کي آزمائي رهيو هئس ته ان کان عاجز ته ناهي يا انهي کي ناپسند ته نه ٿو ڪري! (اللمع ص 177)

مون توهان جو گن مروڙيو هو

حضرت سيدنا عثمان غني رضی اللہ تعالیٰ عنہ پنهنجي هڪ غلام کي فرمايو: مون هڪ پيري توهان جو ڪن مروڙيو هو ان ڪري توهان مون کان ان جو بدلو وٺو. (الرياض النضرة ج 3، ص 45)

قبر ڏسي سيدنا عثمان غني رضی اللہ تعالیٰ عنہ

گريو ۽ زاري ڪندا هئا

امير المؤمنين، جامع القرآن، حضرت سيدنا عثمان بن عفان رضی اللہ تعالیٰ عنہ قطعي جنتي هئڻ جي باوجود به قبر جي زيارت

فرمان مصطفیٰ صَلَّى اللهُ تَعَالَى عَلَيْهِ وَآلِهِ وَسَلَّمَ: جَنَمَن وَت مَنهَجُو ذَكَرْتُ فِيَّ اَهُ مَوْن تِي دَرُود شَرِيف نَه پَرُوهِي تَه مَاتَمَن
مان اهو ڪنجوس ترين شخص آهي. (ترغيب و ترهيب)

جي موقعي تي ڳوڙها نه روڪي سگهندا هئا. جهڙي طرح دعوت اسلامي جي اشاعتي اداري مڪتبه المدينه جو شايع ٿيل 695 صفحن تي مشتمل ڪتاب ”الله والون کي باتين“ (جلد اول) جي صفحي 139 تي آهي: امير المؤمنين، حضرت سيدنا عثمان غني رَضِيَ اللهُ تَعَالَى عَنْهُ جڏهن ڪنهن قبر وٽ بيهندا هئا ته ايتري قدر روئندا هئا جو ڳوڙهن سان پاڻ رَضِيَ اللهُ تَعَالَى عَنْهُ جي ريش (يعني ڏاڙهي) مبارڪ پُسي ويندي هئي.

(ترمذي ج 4 ص 138 حديث 2315)

... ته مان هي پسند ڪندس ته راک ٿي وڃان

حضرت سيدنا عثمان غني رَضِيَ اللهُ تَعَالَى عَنْهُ فرمايو: ”جيڪڏهن مون کي جنت ۽ دوزخ جي وچ ۾ بيهاريو وڃي پر مون کي هي خبر نه هجي ته مون کي ڪهڙي طرف وڃڻ جو حڪم ٿيندو ته مان هي پسند ڪندس ته راک ٿي وڃان، ان کان پهريان جو مون کي ڪنهن طرف وڃڻ جو حڪم ڏنو وڃي.“

(الزهدي للامار احمد ص 155 حديث 686)

قطعي جنتي هجڻ جي باوجود پاڻ رَضِيَ اللهُ تَعَالَى عَنْهُ خوفِ خدا کان عاجز ٿي هي فرمايو. ان ارشاد ۾ الله تعاليٰ جي خفيه تدبير کان خوف جو اظهار آهي ته ڪٿي ائين نه ٿئي جو مون کي جنت بدران جهنم وڃڻ جو حڪم ڏنو وڃي، تنهن ڪري عذابِ دوزخ جي ڊپ کان راک ٿيڻ کي پسند ڪيائون.

کاش! ايسا هو جاتا خاڪ بن ڪه ٿي ڪي

مصطفیٰ ڪه قدمون ڪه ٿي لپڻ ٿي هوتا (وسائل بخشش ص 257)

صَلُّوا عَلَيَّ الْحَبِيبِ! صَلَّى اللهُ تَعَالَى عَلَيَّ مُحَمَّدٍ

فرمان مصطفيٰ صَلَّى اللهُ تَعَالَى عَلَيْهِ وَآلِهِ وَسَلَّمَ: جنم وٽ منهنجو ذڪر ٿيو ۽ ان مون تي درود شريف نه پڙهيو ته تحقيق اهو بدبخت ٿي ويو. (ابن سني)

آخرت جو فڪر دل ۾ نور پيدا ڪندو آهي

حضرت سيدنا عثمان ابن عفان رَضِيَ اللهُ تَعَالَى عَنْهُ فرمائيندا آهن:
دنيا جو فڪر دل ۾ انديرو، جڏهن ته آخرت جو فڪر نور پيدا
ڪندو آهي. (المنبهات ص 4)

عثمان غني رَضِيَ اللهُ تَعَالَى عَنْهُ تي ڪرم

منا منا اسلامي ڀائرو! مڪي مديني جي سلطان، رحمت
عالميان، محبوب رحمن صَلَّى اللهُ تَعَالَى عَلَيْهِ وَآلِهِ وَسَلَّمَ جامعُ القرآن، حضرت
سيدنا عثمان بن عفان رَضِيَ اللهُ تَعَالَى عَنْهُ تي بيحد ۽ بي انتها مهربان هئا،
انهي باري ۾ هڪ واقعو ملاحظه فرمايو: جيئن حضرت سيدنا
عبدالله بن سلام رَضِيَ اللهُ تَعَالَى عَنْهُ فرمائن ٿا ته جن ڏينهن، حضرت سيدنا
عثمان رَضِيَ اللهُ تَعَالَى عَنْهُ جي گهر مبارڪ جو باغين گهيرو ڪيو هو،
سندن جي گهر ۾ پاڻي جو هڪ ڦڙو به نه پئي وڃڻ ڏٺو ويو، ۽
حضرت سيدنا عثمان غني رَضِيَ اللهُ تَعَالَى عَنْهُ اُج جي سختي کان تڙبي رهيا
هئا، مان ملاقات لاءِ حاضر ٿيس ته پاڻ رَضِيَ اللهُ تَعَالَى عَنْهُ ان ڏينهن روزو
رکيو هئا، مون کي ڏسي فرمائڻ لڳا: اي عبدالله بن سلام رَضِيَ اللهُ
تَعَالَى عَنْهُ، مون اڄ رات ٻنهي جهانن جي سلطان، رحمتِ عالميان،
مديني جي سلطان صَلَّى اللهُ تَعَالَى عَلَيْهِ وَآلِهِ وَسَلَّمَ جن کي انهي روشن دان ۾ ڏٺو.
سلطانِ زمانه، رسولِ يگانه صَلَّى اللهُ تَعَالَى عَلَيْهِ وَآلِهِ وَسَلَّمَ وڏي شفقت پري لهجي
۾ ارشاد فرمايو: ”اي عثمان رَضِيَ اللهُ تَعَالَى عَنْهُ! انهن ماڻهن پاڻي بند
ڪري اوهان کي اُج جي ڪري بيقرار ڪري ڇڏيو آهي؟“ مون
عرض ڪيو: جي ها، ته پوءِ جلدي پاڻ صَلَّى اللهُ تَعَالَى عَلَيْهِ وَآلِهِ وَسَلَّمَ هڪ ڏول

فرمان مصطفيٰ صَلَّى اللهُ تَعَالَى عَلَيْهِ وَآلِهِ وَسَلَّمَ: جنهن وت منمنجو ذڪر ٿيو ۽ ان مون تي درود شريف نہ پڙهيو ان جفا ڪئي (عبدالرزاق)

مون ڏانهن لٽڪايو، جيڪو پاڻي سان ڀريل هو، مون ان مان ڍڙو ڪري پيتو، اڃا تائين ان پاڻي جي ٿڌاڻ پنهنجي پنهني ڇاتين ۽ پنهني ڪلهن جي وچ ۾ محسوس ڪري رهيو آهيان، پوءِ حضور اڪرم، نورِ مُجَسَّم، شاهِ بني آدم، شافعِ أُمَم، سراپا جُود و ڪرم صَلَّى اللهُ تَعَالَى عَلَيْهِ وَآلِهِ وَسَلَّمَ مون کي فرمايو: **إِنْ شِئْتَ نُصِرْتَ عَلَيْهِمْ وَإِنْ شِئْتَ أَفْطَرْتَ عِنْدَنَا** ”يعني جيڪڏهن اوهان جي خواهش هجي ته انهن ماڻهن جي مقابلي ۾ اسان توهان جي مدد ڪيون ۽ جيڪڏهن توهان چاهيو ته اسان وت اچي روزو افطار ڪيو.“ مون عرض ڪيو: **يارسول الله صَلَّى اللهُ تَعَالَى عَلَيْهِ وَآلِهِ وَسَلَّمَ! پاڻ ڪريمين صَلَّى اللهُ تَعَالَى عَلَيْهِ وَآلِهِ وَسَلَّمَ جن جي دربار ۾ انوار ۾ حاضر ٿي روزو افطار ڪرڻ مون کي وڌيڪ پسند آهي.** حضرت سيدنا عبدالله بن سلام رَضِيَ اللهُ تَعَالَى عَنْهُ فرمائن ٿا: مان ان کان پوءِ اجازت وٺي موٽي آيس ۽ انهيءَ ڏينهن پاڻ رَضِيَ اللهُ تَعَالَى عَنْهُ کي باغين شهيد ڪري ڇڏيو.

(ڪتاب المنامات مع موسوعة الامام ابن ابي الدنيا ج 3 ص 74 رقم 109)

حضرت علامه جلال الدين سِيُوطِي عليه رَحْمَةُ الْقَوِي نقل ڪن ٿا ته حضرت علامه ابن باطيش رَحْمَةُ اللهِ تَعَالَى عَلَيْهِ (مُتَوَفِّي 655 هـ) ان مان اهو سمجهندا آهن ته (سرڪارِ مدينه صَلَّى اللهُ تَعَالَى عَلَيْهِ وَآلِهِ وَسَلَّمَ جن جي ديدار وارو) هي واقعو خواب ۾ نه بلڪ بيداري جي حالت ۾ پيش آيو.

(الحاوي للفتاوي للسيوطي ج 2 ص 315)

ڪن دن تک ره ۾ حضور ان پر بند تها پاني

شهادت حضرت عثمان کي بے شک هے لائمانی

صَلُّوا عَلَيَّ الْحَبِيبِ! صَلَّى اللهُ تَعَالَى عَلَيَّ مُحَمَّد

فرمان مصطفيٰ صَلَّى اللهُ تَعَالَى عَلَيْهِ وَآلِهِ وَسَلَّمَ: ان شخص جو نڪ مٽيءَ ۾ ملي، جنهن وٽ منهنجو ذڪر ٿئي ۽ اهو مون تي درود پاڪ نه پڙهي. (حاکم)

بے کسون کاسههرا اهما رانبي

منا منا اسلامي پائرو! انهيءَ حڪايت مان معلوم ٿيو ته سرڪار نامدار صَلَّى اللهُ تَعَالَى عَلَيْهِ وَآلِهِ وَسَلَّمَ تي پروردگار عَزَّوَجَلَّ جي عطا سان سيدنا عثمان غني رَضِيَ اللهُ تَعَالَى عَنْهُ جا سڀئي حالات ظاهر ۽ واضح هئا، گڏوگڏ هي به معلوم ٿيو ته اسان جا مڪي مدني سرڪار صَلَّى اللهُ تَعَالَى عَلَيْهِ وَآلِهِ وَسَلَّمَ بيڪسن جا مددگار به آهن تڏهن ته فرمايائون: اِنْ شِئْتُمْ نُصِرْتُمْ عَلَيْهِمْ ”يعني جيڪڏهن تنهنجي خواهش هجي ته انهن ماڻهن جي مقابلي ۾ تنهنجي مدد ڪيان.“

غزودن کو رضا مڙهه دتجج که ہے
بيکسون کا سهارا همارا نبی (حدائق بخشش شريف)
صَلُّوا عَلَي الْحَبِيبِ! صَلَّى اللهُ تَعَالَى عَلَي مُحَمَّد

رتو چاڻ نامنظور

حضرت سيدنا عثمان غني رَضِيَ اللهُ تَعَالَى عَنْهُ جن جي بي مثال صبر ۽ تَحَمُّلُ تان قربان! جو شهادت جو جام ته پيئائون پر مديني شريف ۾ اَوتَمَّ شَرَفًا وَتَعْظِيمًا ۾ مسلمانن جو رت وهائڻ پسند نه فرمايائون، پاڻ رَضِيَ اللهُ تَعَالَى عَنْهُ جي گهر مبارڪ جو گهيرا ٿيو ۽ پاڻي بند ڪيو ويو، جان نثارن، گهر ۾ حاضر ٿي باغين سان مقابلي جي اجازت گهري پر پاڻ رَضِيَ اللهُ تَعَالَى عَنْهُ اجازت ڏيڻ کان انڪار ڪري ڇڏيو ۽ جڏهن پاڻ رَضِيَ اللهُ تَعَالَى عَنْهُ جا غلام هٿيار کڻي اجازت جي لاءِ حاضر ٿيا ته فرمايائون: جيڪڏهن اوهان منهنجي خوشنودي چاهيو ٿا ته هٿيار رکو ۽ ٻڌو! توهان مان جيڪو غلام هٿيار

فرمان مصطفيٰ صَلَّى اللهُ تَعَالَى عَلَيْهِ وَآلِهِ وَسَلَّمَ: جيڪو مون تي درود پاڪ پڙهڻ وساري ويٺو اهو جنت جو رستو ڀڳي ويو. (طبراني)

رکنڊو مون ان کي آزاد ڪيو، الله عَزَّوَجَلَّ جو قسم! رتوچاڻ کان پهرين منهنجو قتل ٿيڻ مون کي وڌيڪ پسند آهي، بمقابلي ان جي جو رتوچاڻ کان پوءِ قتل ڪيو وڃان. (نهاية الارب في فنون الادب للنويري ج 3 ص 7) يعني منهنجي شهادت لڪجي چڪي آهي ۽ نبي غيب دان، رسولِ ديشان صَلَّى اللهُ تَعَالَى عَلَيْهِ وَآلِهِ وَسَلَّمَ مون کي ان جي بشارت ڏني آهي. حضرت سيدنا عثمان غني رَضِيَ اللهُ تَعَالَى عَنْهُ پنهنجي غلامن کي فرمايو: ”جيڪڏهن اوهان جنگ ڪئي تڏهن به منهنجي شهادت ضرور ئي ٿيندي.“ (تحفة اثنا عشرية ص 327)

جو دل کو ضياءِ دے جو مقدر کو چلا دے
وہ جلوہ دیدار ہے عثمانِ غني کا
صَلُّوا عَلَي الْحَبِيبِ! صَلَّى اللهُ تَعَالَى عَلَي مُحَمَّدٍ

حَسَنَيْنِ ڪَرِيمَيْنِ پهرو ڏنو

مولاءِ ڪائنات، مولا مشڪل ڪشا، شيرِ خدا، عليُّ المُرْتَضِيٰ ڪَرَمَ اللهُ تَعَالَى وَجْهَهُ الْكَرِيمِ حضرت سيدنا عثمان غني رَضِيَ اللهُ تَعَالَى عَنْهُ سان بيحد محبت ڪندا هئا. نازڪ حالات ڏسي پاڻ پنهنجي ٻنهي شهزادن حَسَنَيْنِ ڪَرِيمَيْنِ يعني امام حسن ۽ امام حسين رَضِيَ اللهُ تَعَالَى عَنْهُمَا کي فرمايائون: توهان ٻئي پنهنجون تلوارون کڻي حضرت سيدنا عثمان غني رَضِيَ اللهُ تَعَالَى عَنْهُ جي دروازي تي وڃي پهرو ڏيو، قضاءِ الهي جڏهن غالب آئي ۽ حضرت سيدنا عثمان غني رَضِيَ اللهُ تَعَالَى عَنْهُ جي شهادت ٿي ته مولاءِ ڪائنات، مولا مشڪل ڪشا، شيرِ خدا، عليُّ المُرْتَضِيٰ ڪَرَمَ اللهُ تَعَالَى وَجْهَهُ الْكَرِيمِ کي سخت صدمو پهتو ۽ پاڻ رَضِيَ اللهُ تَعَالَى عَنْهُ

في مان مصطفيٰ صَلَّى اللهُ عَلَيْهِ وَآلِهِ وَسَلَّمَ: جنهن مون تي ڏه پيرا درود پاڪ پڙهيو الله تعاليٰ ان تي سو رحمتون موڪليندو آهي. (طبراني)

إِنَّا لِلَّهِ وَإِنَّا إِلَيْهِ رَاجِعُونَ پڙهي.

خدا بھي اور نبی بھي خود علی بھي اُس سے ہیں ناراض

عَدُوُّ اُنْ كَا اُتْهَائِے گا قِيَامَتِ مِیں پَرِيشَانِي (مسائل بخشش ص ۴۹۷)

صَلُّوا عَلَي الْحَبِيبِ! صَلَّى اللهُ تَعَالَى عَلَي مُحَمَّدٍ

گستاخ ڀولو بڻجي ويو

منا منا اسلامي ڀائرو! صحابه ڪرام عَلَيْهِمُ الرِّضْوَانُ سان بَغْضِ ۽

عداوت رکڻ دنيا ۽ آخرت ۾ نقصان ۽ تباهي جو سبب آهي.

جهڙي طرح عارف بالله سيدنا نورالدين عبدالرحمن جامي رَحْمَةُ اللهِ عَلَيْهِ

السَّامِي پنهنجي مشهور ڪتاب شَوَاهِدُ النُّبُوَّةِ ۾ نقل ڪن ٿا: 3 شخص

يمن کان سفر تي نڪتا انهن مان هڪ ڪوفي (يعني ڪوفي جو

رهاڪو) هو جيڪو شَيْخَيْن ڪَرِيمَيْن (حضرت ابوبڪر صديق ۽ حضرت

عمر رَضِيَ اللهُ تَعَالَى عَنْهُمَا) جو گستاخ هو، ان کي سمجهايو ويو پر اهو نه

مُڙيو، جڏهن اهي ٽئي يمن جي ويجهو پهتا ته هڪ جڳهه تي

ترسيا ۽ سُمهي پيا، جڏهن اتان رواني ٿيڻ جو وقت آيو ته انهن

مان ٻن چئن اُٿي وضو ڪيو ۽ پوءِ ان گستاخ ڪوفي کي

جاڳايائون، اهو اٿي چوڻ لڳو: افسوس! مان توهان کان ان منزل

۾ پوئتي رهجي ويو آهيان توهان مون کي بالڪل انهي وقت

سُجاڳ ڪيو جڏهن شهنشاهه عَجْم و عرب، محبوبِ رَبِّ صَلَّى اللهُ تَعَالَى

عَلَيْهِ وَآلِهِ وَسَلَّمَ منهنجي سيراندي تشریف فرما ٿي ارشاد فرمائي رهيا

هئا: ”اي فاسق! اللهُ عَزَّوَجَلَّ فاسق کي ذليل ۽ خوار ڪندو آهي،

انهيءَ سفر ۾ تنهنجي شڪل بدلجي ويندي.“ جڏهن اهو گستاخ

في مان مصطفيٰ صَلَّي اللهُ تَعَالَى عَلَيْهِ وَآلِهِ وَسَلَّمَ: جنهن مون تي هڪ ڀيرو درود پاڪ پڙهيو الله تعاليٰ ان تي ڏهر رحمتون موڪليندو آهي. (مسلم)

اُتي وضو ڪرڻ لاءِ وينو ته ان جي پيرن جون آڱريون مَسَخ ٿيڻ (يعني بگڙڻ) شروع ٿي ويون، پوءِ ان جا ٻئي پير پولي جي پيرن جيان ٿي ويا، پوءِ گوڏن تائين پولي وانگر ٿي ويو، ايستائين جو ان جو سڄو بدن پولي وانگر ٿي ويو ان جي ساٿين ان پولي جيان گستاخ کي پڪڙي اُن جي پلاڻ سان ٻڏي ڇڏيو ۽ پنهنجي منزل ڏانهن هلڻ لڳا، سج لهڻ مهل اهڙي جهنگل ۾ پهتا جتي ڪجهه ڀولا جمع هئا. جڏهن ان انهن کي ڏٺو ته مُضْطَرَب (يعني بيتاب) ٿي رسي ڇڏائي انهن سان وڃي مليو، پوءِ سڀئي ڀولا انهن جي ويجهو آيا ته اهي خوفزده ٿيا، پر انهن هنن کي ڪا تڪليف نه ڏني ۽ اهو پولي ئي گستاخ انهن ٻنهي وٽ ويهي رهيو ۽ انهن کي ڏسي لڙڪ وهائيندو رهيو، هڪ ڪلاڪ کان پوءِ جڏهن ڀولا واپس ويا ته هو به انهن سان گڏ هليو ويو. (شواهد النبوة ص 203)

هم اُن کي ياد میں دھوئیں مچائیں گے قیامت تک

پڙه ٿي هوجائين جل ڪر خاڪ سب اعدائے عثمانی (وسائل بخشش ص ۴۹۸)

صَلُّوا عَلَي الْحَبِيبِ! صَلَّي اللهُ تَعَالَى عَلَي مُحَمَّد

مِنَّا اسلامي پاترو! اوهان ڏنو! شيخين ڪريمين رَضِيَ اللهُ تَعَالَى

عَنْهُمَا جو گستاخ ڀولو بڻجي ويو. ڪنهن ڪنهن کي هن دنيا ۾ به سزا ڏئي ماڻهن جي لاءِ عبرت جو نمونو بڻايو ويندو آهي ته جيئن ماڻهو ڊڄن، گناهن ۽ گستاخين کان بچن، الله تعاليٰ اسان کي صحابه ڪرام ۽ اهلبيت عظام عليهم الرضوان سان محبت ڪرڻ وارن ۾ رکي.

فرمانِ مصطفیٰ صَلَّی اللہُ تَعَالَى عَلَیْہِ وَاٰلِہٖ وَسَلَّم: توہان جتنی بہ ہجو مون تي درود پاک پڑھو توہان جو درود مون تائين پھچندو آھي. (طبرانی)

ہم کو اصحابِ نبی سے پیار ہے اِنْ شَاءَ اللہ اپنا بیڑا پار ہے
ہم کو اہلبیت سے بھی پیار ہے اِنْ شَاءَ اللہ اپنا بیڑا پار ہے
صَلُّوْا عَلَی الْحَبِیْب! صَلَّی اللہُ تَعَالَى عَلَی مُحَمَّد

ایمان تي خاتمو

حضرت سیدنا عبداللہ بن عمر رَضِيَ اللهُ تَعَالَى عَنْهُمَا کان روایت آھي: سرکار والاتباء، اسان بيڪسن جا مددگار، شفيع روز شمار، بنهي جهانن جا مالڪ و مختار، حبيب پروردگار صَلَّی اللہُ تَعَالَى عَلَیْہِ وَاٰلِہٖ وَسَلَّم هڪ فِتنی جو ذکر ڪيو ۽ حضرت سیدنا عثمان غني رَضِيَ اللهُ تَعَالَى عَنْهُ جي لاءِ فرمایو هئائون تہ هي ان ۾ ظلماً شهيد ڪيا ويندا.

(ترمذي ج 5 ص 395 حديث 3728)

مفسر شهير، حڪيم الامم، حضرت مفتي احمد يار خان عَلَیْہِ رَحْمَةُ اللّٰہِ تَعَالَى هُن حديث شريف تحت فرمائن ٿا: هن ارشاد ۾ ڪجهه غيبي خبرون آهن، حضرت سیدنا عثمان غني رَضِيَ اللهُ تَعَالَى عَنْهُ جي وصال جي تاريخ، سندن جي وفات جي جڳهه، سندن جي وفات جي نوعيت جو شهيد ٿي ڪري ٿيندي، سندن جو ايمان تي خاتمو چوٽه شهادت جي لاءِ اسلام تي موت ضروري آهي، هي آهي حضور انور صَلَّی اللہُ تَعَالَى عَلَیْہِ وَاٰلِہٖ وَسَلَّم جو علم غيب.

(ملخص از مرآة ج 8 ص 403)

جس آئينے میں نُورِ الہی نظر آئے
وہ آئينہ زُخار ہے عُثمانِ غنی کا (ذوقِ نعت)
صَلُّوْا عَلَی الْحَبِیْب! صَلَّی اللہُ تَعَالَى عَلَی مُحَمَّد

فرمان مصطفيٰ صلي الله تعالى عليه وآله وسلم: مون تي درود شريف جي ڪثرت ڪريو، بيشڪ هي توهان جي لاءِ طهارت آهي. (ابو يعليٰ)

بدنگاهي جي خبر پئجي وئي

حضرت علامه تاج الدين سُبڪي عَلَيْهِ رَحْمَةُ اللهِ الْقَوِي پنهنجي ڪتاب ”طبقات“ ۾ لکن ٿا: هڪ شخص وات تان گذرندي ڪنهن عورت کي بُري نگاهه سان ڏٺو پوءِ جڏهن اهو امير المؤمنين حضرت سيدنا عثمان غني رَضِيَ اللهُ تَعَالَى عَنْهُ جي خدمت باعظمت ۾ حاضر ٿيو ته حضرت امير المؤمنين رَضِيَ اللهُ تَعَالَى عَنْهُ نهايت پُر جلال لهجي ۾ فرمايو: توهان اهڙي حالت ۾ منهنجي سامهون اچو ٿا جو توهان جي اکين ۾ زنا جا اثر هوندا آهن! ان شخص چيو: ڇا رسول الله صَلَّى اللهُ تَعَالَى عَلَيْهِ وَآلِهِ وَسَلَّمَ کان پوءِ هاڻي اوهان تي به وحي نازل ٿيڻ لڳي آهي؟ پاڻ رَضِيَ اللهُ تَعَالَى عَنْهُ کي هي ڪيئن خبر پئي جو منهنجي اکين ۾ زنا جا اثرات آهن؟ ارشاد فرمايائون: مون تي وحي ته نازل ناهي ٿيندي پر مون جيڪو ڪجهه چيو اها بلڪل سچي ڳالهه آهي. اَلْحَمْدُ لِلَّهِ عَزَّ وَجَلَّ اللهُ رَبُّ الْعَزَّتْ مَونَ كِي اهڙي فراست (نوراني بصيرت) عطا فرمائي آهي جنهن سان مان ماڻهن جي دلين جا حالات ۽ خيالات ڄاڻي وٺندو آهيان.

(طبقات الشافعية الكبرى للسبكي ج 2 ص 327 وغيره)

اکين ۾ پگهريل شيهو

منا منا اسلامي پاترو! حضرت سيدنا عثمان غني رَضِيَ اللهُ تَعَالَى عَنْهُ اهل بصيرت ۽ صاحبِ باطن هئا تنهنڪري پاڻ پنهنجي ڪرامت پري نگاهه سان ان شخص جي اکين ذريعي ڪيل گناهه ملاحظه فرمائي ان کي اکين جو زناڪار قرار ڏنو، بيشڪ اَجْنَبِيه

فرمان مصطفيٰ ﷺ مون تي درود شريف پڙهو الله تعاليٰ توهان تي رحمت موڪليندو.
(ابن عدي)

يعني نامحرمه جو جنهن سان شادي هميشه جي لاءِ حرام نه هجي ان ڏانهن بلا اجازت شرعي نظر ڪرڻ وڏي جرئت آهي. منقول آهي: جيڪو شخص شهوت سان ڪنهن غير عورت جي حُسن ۽ جمال کي ڏسندو قيامت جي ڏينهن ان جي اکين ۾ شيهو پگهاري ڪري وڌو ويندو. (هدايه ج 4 ص 368)

مختلف عضون جو زنا

مڪي مديني جي تاجدار، محبوب رب غفار صَلَّى اللهُ تَعَالَى عَلَيْهِ وَآلِهِ وَسَلَّمَ جن جو فرمان عبرت نشان آهي: ”اکين جو زنا ڏسڻ، ڪنن جو زنا ٻڌڻ، زبان جو زنا ڳالهائڻ، هٿن جو زنا پڪڙڻ ۽ پيرن جو زنا وڃڻ آهي.“ (صحيح مسلم ص 1428 حديث 21-22657) مُحَقِّق عَلَي الإِطْلَاق، خَاتِمُ الْمَحَدِّثِينَ، حضرت علامه شيخ عبدالحق مُحَدِّثِ دهلوي عَلَيْهِ رَحْمَةُ اللهِ الْقَوِي هن حديث پاڪ تحت فرمائن ٿا: اکين جو زنا بدنگاهي، ڪنن جو زنا حرام ۽ فحش ڳالهين جو ٻڌڻ، زبان جو زنا حرام ۽ بي حياتي جي گفتگو ۽ پيرن جو زنا بُرن ڪمن ڏانهن وڃڻ آهي. (اشعة اللمعات ج 1 ص 100)

اکين ۾ باهه وڌي ويندي

بدنگاهي کان بچڻ بيحد ضروري آهي نه ته خدا جو قسم! عذاب برداشت نه ٿي سگهندو. منقول آهي: جيڪو پنهنجن اکين کي حرام نظر سان پريندو قيامت جي ڏينهن ان جي اکين ۾ باهه وڌي ويندي. (مُكاشَفَةُ الْقُلُوبِ ص 10)

فرمان مصطفيٰ صلوات الله تعالى عليه وآله وسلم: جنهن مون تي ڏه پيرا صبح ۽ ڏه پيرا شام درود پاڪ پڙهيو قيامت جي ڏينهن ان کي منهنجي شفاعت ملندي. (مجمع الزوائد)

باهه جي سرائي

فلمون ڊراما ڏسڻ وارن، غير محرمين ۽ امرڏن (خوبصورت چوڪرن) کي بدنگاهي سان ڏسڻ وارن لاءِ ڳڻتي جو مقام آهي ٻڌو! ٻڌو! حضرت سيدنا علامه ابن جوزي عليه رحمته الله القوي نقل ڪن ٿا: عورت جي محاسن (يعني حسن ۽ جمال) کي ڏسڻ ابليس جي زهر سان ڀريل تيرن مان هڪ تير آهي. جنهن غير محرم کان اڪ جي حفاظت نه ڪئي ان جي اکين ۾ قيامت جي ڏينهن باهه جي سرائي ڦيري ويندي.

(بحر الدموع ص 171)

نظر دل ۾ شهوت جو بچ پوکيندي آهي

منا منا اسلامي ڀائرو! هر وقت اکين جي حفاظت جي ڪوشش ڪندا رهو، ان کي آزاد نه ڇڏيو نه ته هي هلاڪت جي اونهيءَ کڏ ۾ اچائي سگهي ٿي جيئن حضرت سيدنا عيسيٰ روح الله علي نبينا و عليهما الصلوة والسلام ارشاد فرمايو: ”پنهنجي نظر جي حفاظت ڪيو چو ته هي دل ۾ شهوت جو بچ پوکيندي آهي ۽ فتنن جي لاءِ اهوئي ڪافي آهي.“ (احياء العلوم ج 3 ص 126) نبي ابن نبي حضرت سيدنا يحيٰ بن زكريا عليهما الصلوة والسلام کان پڇيو ويو: زنا جي ابتدا ڪهڙي آهي؟ فرمايائون: ”ڏسڻ ۽ خواهش ڪرڻ“ (ايضاً)

18 سيپاري سورة النور آيت نمبر 30 ۾ الله رب العباد عزوجل

جو ارشاد عافيت بنياد آهي:

فرمان مصطفيٰ صَلَّي اللهُ تَعَالَى عَلَيْهِ وَآلِهِ وَسَلَّمَ: جنهن ڪتاب ۾ مون تي درود پاڪ لکيو ته جيستائين منهنجو نالو ان ڪتاب ۾ لکيل رهندو ملائڪ ان جي لاءِ استغفار ڪندا رهندا. (طبراني)

ترجمو ڪنزالايمان: مسلمان مردن کي حڪم ڏي ته پنهنجي نظر جهڪي رڪن ۽ پنهنجي شرمگاهن جي حفاظت ڪن اهو انهن جي واسطي گهڻو پاڪيزه آهي بيشڪ الله کي انهن جي ڪمن جي خبر آهي.

قُلْ لِّلْمُؤْمِنِينَ يَعْضُوا مِنْ
أَبْصَارِهِمْ وَيَحْفَظُوا أَرْوَاجَهُمْ
ذٰلِكَ اَزْكٰى لَهُمْ اِنَّ اللهَ خَبِيرٌ
بِمَا يَصْعَوْنَ ﴿٣٠﴾

ڪرامت ڇا کي چئبو آهي

منا منا اسلامي ڀائرو! معلوم ٿيو ته حضرت سيدنا عثمان غني رَضِيَ اللهُ تَعَالَى عَنْهُ صاحب ڪرامت صحابي هئا، تڏهن ته پاڻ رَضِيَ اللهُ تَعَالَى عَنْهُ ان شخص کي بدنگاهي تي تنبيهه فرمايائون. ڪرامت ڇا آهي؟ ان جي باري ۾ بلڪ ارهاص، مَعَوَت، اسْتِدْرَاج ۽ اِهانت جي جدا جدا تعريف به سمجهي وٺو. جهڙي طرح مڪتبه المدينه جو شايع ٿيل ڪتاب ”بهار شريعت“ جلد اول صفحي 58 تي لکيل آهي: ”نبي کان جيڪا خلافِ عادت ڳالهه، نُبُوَت کان پهرين ظاهر ٿئي ان کي ارهاص چوندا آهن ۽ ولي کان اهڙي ڳالهه ظاهر ٿئي ان کي ڪرامت چون ٿا. عام مُؤْمِنن کان جيڪا ظاهر ٿئي ته ان کي مَعَوَت چوندا آهن ۽ بيباڪ فاجر ۽ ڪافرن کان جيڪا انهن جي موافق ظاهر ٿئي ان کي اسْتِدْرَاج چئبو آهي ۽ ان جي خلاف ظاهر ٿئي ته اِهانت آهي.“

عُلُوئے شان کا کیوں کریاں ہواے مرے پیارے

حیا کرتی ہے تیری تو شہا مخلوق نورانی

صَلُّوا عَلَی الْحَبِیْب! صَلَّی اللهُ تَعَالَى عَلَی مُحَمَّد

فرمان مصطفيٰ صلّى الله تعالى عليه وآله وسلّم: جيڪو جمعي جي ڏينهن مون تي درود شريف پڙهندو آءٌ قيامت جي ڏينهن ان جي شفاعت ڪندس. (ڪنز العمال)

پنهنجي مدفن جي خبر ڏنائون!

حضرت سيدنا امام مالڪ عليہ رحمۃ اللہ الملڪ فرمائڻ ٿا ته امير المؤمنين حضرت سيدنا عثمان غني رضى الله تعالى عنه هڪ پيري مديني منور ڏانهن الله شوقاً ۽ تعظيمًا جي قبرستان ”جنت البقيع“ جي ان حصي ۾ تشریف وٺي ويا جنهن کي ”حشّ ڪوڪب“ چيو ويندو هو، پاڻ اتي بيهي هڪ جڳهه تي هي فرمايائون: ”عنقريب هتي هڪ شخص دفن ڪيو ويندو.“ اهڙي طرح ٿوري عرصي بعد سندن جي شهادت ٿي ۽ باغين سندن جي جنازي مبارڪ تي ايتري قدر شور ڪيو جو پاڻ رضى الله تعالى عنه کي روضي پاڪ جي ويجهو دفن نه ڪيو ويو، نه جنت البقيع جي ان حصي ۾ دفن ڪيو ويو جيڪو اڪابر صحابه (يعني وڏن صحابه ڪرام عليهم الرضوان) جو قبرستان هو، بلڪ سڀ کان الڳ ”حشّ ڪوڪب“ ۾ پاڻ رضى الله تعالى عنه کي مٽي ماءُ حوالي ڪيو ويو جتي ڪو سوچي به نه سگهندو هو، ڇو ته ان وقت اتي ڪا قبر ئي نه هئي.

(ڪرامات صحابه ص 96، الرياض النضرة ج 3 ص 41)

الله سے کیا پيار ہے عثمان غني کا
محبوب خدا يار ہے عثمان غني کا (ذوق نعت)

شهادت کان پوءِ غيبي آواز

حضرت سيدنا عدي بن حاتم رضى الله تعالى عنه جو بيان آهي: حضرت سيدنا امير المؤمنين عثمان غني رضى الله تعالى عنه جي شهادت جي ڏينهن مون پنهنجي ڪنن سان ٻڌو ته ڪو وڏي آواز سان چئي رهيو آهي: اَبَشِرِ ابْنَ عَفَّانَ بِرُوحِ وَرِيحَانٍ وَبِرَبِّ غَيْرِ عَضْبَانَ ط اَبَشِرِ

وَمَنْ مَصْطَفَى صَلَّى اللَّهُ تَعَالَى عَلَيْهِ وَآلِهِ وَسَلَّمَ: جَنَمَن جَمَعِي جِي ڏينهن مون تي به سو پيرا درود پاڪ پڙهيو ان جا به سو سالن جا گناه معاف ٿيندا. (ڪنز العمال)

ابن عَقَّانَ يَغْفُرَانَ وَرِضْوَانَ (يعني حضرت عثمان بن عفان رَضِيَ اللهُ تَعَالَى عَنْهُ كِي راحت ۽ خوشبو جي خوشخبري ڏيو ۽ ناراض نه ٿيڻ واري رب عَزَّوَجَلَّ جِي ملاقات جِي خوشخبري ڏيو ۽ خدا عَزَّوَجَلَّ جِي غفران ۽ رضوان (يعني بخشش ۽ رضا) جِي به بشارت ڏيو) حضرت سيدنا عدي بن حاتم رَضِيَ اللهُ تَعَالَى عَنْهُ فرمائن ٿا ته مان ان آواز کي ٻڌي هيڏانهن هوڏانهن نهارڻ لڳس ۽ پوئتي ڪنڌ ورائي به ڏنم تڏهن به مون کي ڪو شخص ڏسڻ نه آيو. (ابن عساڪر ج 37 ص 355، شواهد النبوة ص 209)

اللَّهُ غَنِي حُدَّ نَمِيں انعام و عطا کی
وه فيض پہ دربار ہے عثمان غني کا (ذوقِ نعت)

تدفيين وقت فرشتن جو هجوم

روايت آهي ته پاڻ رَضِيَ اللهُ تَعَالَى عَنْهُ جو جنازو مبارڪ ڪجهه جان نثار رات جِي اونداهي ۾ ڪڍي جَنَّتِ البقيع پهتاء، اڃا قبر کوٽي رهيا هئا ته اوچتو سوارن جو تمام وڏو تعداد جَنَّتِ البقيع ۾ داخل ٿيو ان کي ڏسي اهي شخص خوفزده ٿي ويا، سوارن وڏي آواز سان چيو: اوهان نه ڊڄو، اسان به سندن تدفين ۾ شرڪت جِي لاءِ حاضر ٿيا آهيون. اهو آواز ٻڌي ماڻهن جو خوف ختم ٿيو ۽ اطمينان سان حضرت سيدنا عثمان بن عفان رَضِيَ اللهُ تَعَالَى عَنْهُ کي دفن ڪيو ويو. قبرستان مان واپس ٿي انهن صحابن (رَضِيَ اللهُ تَعَالَى عَنْهُمْ) قسم ڪڍي ماڻهن کي ٻڌايو ته حقيقت ۾ اها فرشتن جِي جماعت هئي.

(ڪرامات صحابه ص 99، شواهد النبوة ص 209 ملخصاً)

رُڪ جاين مَرَّے کام حسن هو نہیں سکتا
فيضان مدد گار ہے عثمان غني کا (ذوقِ نعت)

في مان مصطفيٰ صَلَّى اللهُ تَعَالَى عَلَيْهِ وَآلِهِ وَسَلَّمَ: جنهن وت منهنجو ذڪر ٿئي ۽ اهو مون تي درود شريف نه پڙهي ته ماڻهن مان اهو ڪنجوس ترين شخص آهي. (ترغيب و ترهيب)

گستاخ کي درندي ماري وڌو

منقول آهي ته حاجين جو هڪ قافلو مديني منور رَاكُتَا اللهُ شَرُفَا وَتَعْظِيمًا پهتو. سڀني قافلي وارا اميرَ الْمُؤْمِنِينَ حضرت سيدنا عثمان غني رَضِيَ اللهُ تَعَالَى عَنْهُ جي مزار پُر انوار جي زيارت لاءِ ويا پر هڪ گستاخ توهين ۽ اِهانَت جي ڪري زيارت لاءِ نه ويو ۽ هن طرح بهانو بڻايائين ته مزار گهڻو پري آهي. جڏهن قافلو پنهنجي وطن واپس آيو پئي ته رستي تي هڪ خوفناڪ درندي ان گستاخ تي حملو ڪيو ۽ ان کي چيري ڦاڙي ٽڪرا ٽڪرا ڪري وڌو! هي پيانڪ منظر ڏسي سڄي قافلي وارن چيو ته هي حضرت سيدنا عثمان غني رَضِيَ اللهُ تَعَالَى عَنْهُ جي گستاخي جو انجام آهي.

(شواهد النبوة ص 210)

بهار ۽ جس کو نهين آزارِ مَحَبَّتِ
لڙهڻا ۽ جو بهار ۽ عثمان غني کا (ذوق نعت)

منا منا اسلامي پائرو! ڏنو توهان! حضرت سيدنا عثمان غني رَضِيَ اللهُ تَعَالَى عَنْهُ ڪيڏا نه عظيم رتبي وارا صحابي آهن. هتي ڪو هي نه سمجهي جو صرف مزار پُر انوار جي دیدار جي لاءِ نه وڃڻ جي ڪري اهو شخص هلاڪ ٿيو، بلڪ ڳالهه هي هئي جو اهو حضرت سيدنا عثمان غني رَضِيَ اللهُ تَعَالَى عَنْهُ جو گستاخ هو ۽ پنهنجي دل ۾ دشمني رکڻ جي ڪري حاضر نه ٿيو.

صديق اکبر رَضِيَ اللهُ تَعَالَى عَنْهُ مدني آپريشن فرمايو

منا منا اسلامي پائرو! الله ۽ رسول عَزَّوَجَلَّ و صَلَّى اللهُ تَعَالَى عَلَيْهِ وَآلِهِ وَسَلَّمَ

فرمان مصطفيٰ صَلَّى اللهُ تَعَالَى عَلَيْهِ وَآلِهِ وَسَلَّمَ: جنهن وت منهنجو ذڪر ٿيو ۽ ان مون تي درود شريف نه پڙهيو ته تحقيق اهو بدبخت ٿي ويو. (ابن سني)

صحابه ڪرام ۽ اهل بيت عظام عَلَيْهِمُ الرِّضْوَانُ جي آفت، محبت ۽ پيار حاصل ڪرڻ جي لاءِ تبليغ قرآن ۽ سنت جي عالمگير غير سياسي تحريڪ دعوت اسلامي جي مهڪندڙ مدني ماحول سان هر دم وابسته رهو، هفتيوار سنتن پريبي اجتماع ۾ پابندي سان شرڪت ڪريو، روزانو فڪر مدينه ڪندي مدني انعامات جو رسالو پري، پنهنجي ذميدار کي جمع ڪرايو ۽ دعائن جي قبوليت ۽ سنتن جي تربيت لاءِ دعوت اسلامي جي مدني قافلن ۾ عاشقان رسول سان گڏ هر مهيني گهٽ ۾ گهٽ ٽن ڏينهن جي لاءِ سنتن پريبي سفر جي سعادت حاصل ڪريو ۽ نه رڳو اڪيلا بلڪ بين اسلامي ڀائرن تي به انفرادي ڪوشش ڪري انهن کي مدني قافلي جي لاءِ تيار ڪيو. اچو! مدني قافلي جي هڪ مهڪندڙ مدني بهار ملاحظه فرمايو: جيئن ته هڪ عاشق رسول جو بيان پنهنجي انداز ۽ الفاظ ۾ پيش ڪرڻ جي ڪوشش ڪيان ٿو: اسان جو مدني قافلو ”ناڪوهارڙي“ (بلوچستان، پاڪستان) ۾ سنتن جي تربيت جي لاءِ ويو. مدني قافلي جي هڪ مسافر جي مٿي ۾ چار ننڍيون ننڍيون ڳوڙهيون ٿي پيون هيون، جنهن جي ڪري هن کي اڌ مٿي جو سور رهندو هو، جڏهن سور ٿيندو هو ته سور واري پاسي چهرو ڪارو ٿي ويندو هو ۽ تڪليف سبب ايتري قدر تڙپندو هو جو ڏسي نه سگهيو هو. هڪ رات اهڙي طرح اهو سور سبب تڙپڻ لڳو اسان گوريون ڪارائي ان کي سمهاري ڇڏيو، صبح جو اٿيو ته بلڪل تندرست هيو. ان ٻڌايو ته اَلْحَمْدُ لِلّٰهِ عَزَّوَجَلَّ مون تي ڪرم ٿي ويو، منهنجي خواب ۾ سرڪار رسالت مآب صَلَّى اللهُ تَعَالَى عَلَيْهِ وَآلِهِ وَسَلَّمَ چار يارن عَلَيْهِمُ الرِّضْوَانُ

سان گڏ ڪرم فرمايو. سرڪار مدينه صلي الله تعالى عليه وآله وسلم مون ڏانهن اشارو ڪندي حضرت صديق اڪبر رضی اللہ تعالیٰ عنہ کي فرمايو: ”هن جو سور ختم ڪري ڇڏيو“ پوءِ يار غار ۽ يار مزار سيدنا صديق اڪبر رضی اللہ تعالیٰ عنہ منهنجو اهڙي طرح مدني آپريشن فرمايو جو منهنجو مٿو ڪولي منهنجي دماغ مان چار ڪارا داڻا ڪڍيا ۽ فرمايو: ”پت! هاڻ توهان کي ڪجهه به نه ٿيندو.“ مدني بهار بيان ڪرڻ واري اسلامي پاءُ جو چوڻ آهي: واقعي اهو اسلامي پاءُ تندرست ٿي چڪو هو. سفر کان واپس موٽي جڏهن ان ٻيهر ”چيڪ اپ“ ڪرايو ته ڊاڪٽر حيران ٿي چوڻ لڳو: ادا ڪمال آهي، توهان جي دماغ جا چار ئي داڻا غائب ٿي چڪا آهن، پوءِ هن مدني قافلي ۾ سفر جي برڪت ۽ خواب جو روئي تذڪرو ڪيو، ڊاڪٽر تمام گهڻو متاثر ٿيو انهي اسپتال جي ڊاڪٽرن سميت 12 ماڻهن 12 ڏينهن جي مدني قافلي ۾ سفر جون نيتون لکرائيون ۽ ڪجهه ڊاڪٽرن هٿو پنهنجي چهري تي سرور ڪائنات صلي الله تعالى عليه وآله وسلم جي محبت جي نشاني يعني ڏاڙهي شريف سجائڻ جي نيت ڪئي.

هے نبی کی نظر، قافلے والوں پر آؤ سارے چلیں، قافلے میں چلو
سیکھنے ستنیں، قافلے میں چلو لوڻے رحمتیں، قافلے میں چلو
صَلُّوا عَلَى الْحَبِيبِ! صَلَّى اللهُ تَعَالَى عَلَى مُحَمَّدٍ

(فيضان سنت جلد اول ص 45)

منا منا اسلامي پائرو! بيان کي ختم ڪندي سنت جي فضيلت ۽ ڪجهه ستون ۽ آداب بيان ڪرڻ جي سعادت حاصل

فرمان مصطفيٰ صَلَّى اللهُ تَعَالَى عَلَيْهِ وَآلِهِ وَسَلَّمَ: جَنَنُ وَتٍ مَنَّمْجُو ذَكَرَ تَيُّو ۽ اَن مَوْنِ تِي دَرُودِ شَرِيفِ نَه پَرُهِيو اَن جَنَّا
ڪئِي. (عبدالرزاق)

ڪريان ٿو، تاجدارِ رسالت، شهنشاهه نُبُوْت، مصطفيٰ جانِ رحمت،
شمعِ بزمِ هدايت، محبوبِ رَبِّ العِزَّتِ صَلَّى اللهُ تَعَالَى عَلَيْهِ وَآلِهِ وَسَلَّمَ جو فرمان
جَنَّتِ نشان آهي: جنهن منهنجي سنّت سان محبت ڪئي ان مون
سان محبت ڪئي ۽ جنهن مون سان محبت ڪئي اهو جَنَّتِ ۾
مون سان گڏ هوندو. (تاريخ دمشق لابن عساکر ج 9 ص 343)

سينه تری سنّت کا مدینه بنے آقا

جَنَّتِ میں پڑوسی مجھے تم اپنا بنانا

صَلُّوْا عَلَيَّ الْحَبِيْبِ! صَلَّى اللهُ تَعَالَى عَلَيَّ مُحَمَّدٍ

”هت ملائڻ سنّت آهي“ جي چوڏهن اڪرن جي نسبت سان هت ملائڻ جا 14 مدني گل

(1) بن مسلمانن جو ملاقات وقت ٻنهي هٿن سان مصافحو
ڪرڻ يعني ٻئي هٿ ملائڻ سنّت آهي (2) هت ملائڻ کان پهريان
سلام ڪجي (3) موڪلائڻ وقت به سلام ڪيو ۽ (گڏوگڏ) هت به
ملائي سگهو ٿا (4) نبي مڪرم صَلَّى اللهُ تَعَالَى عَلَيْهِ وَآلِهِ وَسَلَّمَ جو ارشاد آهي:
”جڏهن به مسلمان ڀائر ملاقات ڪرڻ وقت مصافحو ڪندا آهن ۽
هڪ ٻئي جي خيريت معلوم ڪندا آهن ته اللهُ عَزَّوَجَلَّ انهن جي وچ
۾ سؤ رحمتون نازل فرمائيندو آهي جن ۾ نوانوي رحمتون
زياده گرم جوش واري طريقي سان ملڻ وارن ۽ سني طريقي
سان پنهنجي پيءُ جي خيريت معلوم ڪرڻ واري جي لاءِ هونديون
آهن.“ (المعجم الاوسط ج 5 ص 380 حديث 7672) (5) هت ملائڻ وقت درود
شريف پڙهو، اِنْ شَاءَ اللهُ عَزَّوَجَلَّ هت جدا ٿيڻ کان پهريان، اڳيان پويان
گناهه بخشيا ويندا (6) هت ملائڻ وقت درود شريف پڙهو، ٿي

فرمان مصطفيٰ صلوات الله تعالى عليه وآله وسلم: ان شخص جو نڪ مٽيءَ ۾ ملي، جنهن وٽ منهنجو ذڪر ٿئي ۽ اهو مون تي درود پاڪ نه پڙهي. (حاڪم)

سگهي ته هي دعا به پڙهجي ”يَغْفِرُ اللَّهُ لَنَا وَكُمُ“ (يعني الله تعالى اسان جي ۽ اوهان جي مغفرت فرمائي) **(7)** ٻه مسلمان هت ملائڻ وقت جيڪا دعا گهرندا ان شاء الله عزوجل قبول ٿيندي ۽ هت جدا ٿيڻ کان پهريان پهريان ٻنهي جي مغفرت ٿي ويندي ان شاء الله عزوجل **(8)** پاڻ ۾ هت ملائڻ سان دشمني ختم ٿيندي آهي **(9)** مسلمان کي سلام ڪرڻ، هت ملائڻ بلڪ محبت سان ان جو ديدار ڪرڻ سان به ثواب ملندو آهي. حديث پاڪ ۾ آهي: جيڪو ڪنهن پنهنجي مسلمان پيءُ ڏانهن محبت پري نظر سان ڏسندو ۽ ان جي دل ۾ دشمني نه هجي ته نگاهه واپس ٿيڻ کان پهريان ٻنهي جا پويان گناهه بخشيا ويندا. (بهار شريعت ج 6 ص 131 حديث 8251) **(10)** جيترا پيرا ملاقات هجي هر پيري هت ملائي سگهجن ٿا **(11)** اڄڪلهه کي ماڻهو ٻنهي طرفن کان هڪ هت ملائي بلڪ رڳو آڱريون ئي ملائيندا آهن اهي سڀ سنت جي خلاف آهن **(12)** هت ملائڻ کان پوءِ پنهنجو هت چُمڻ مڪروه آهي. (ابضاج 3 ص 472) هت ملائڻ کان بعد پنهنجو ئي هت چُمڻ وارا اسلامي پاڻر پنهنجي عادت کڻي ڇڏين) باقي جيڪڏهن ڪنهن بزرگ سان هت ملائڻ کان پوءِ برڪت جي حاصل ڪرڻ لاءِ پنهنجو هت چميائين ته ڪراهت ناهي، جيئن اعلى حضرت رَحْمَةُ اللهِ تَعَالَى عَلَيْهِ فرمائن ٿا: جيڪڏهن ڪنهن سان مصافحو ڪيائين پوءِ برڪت جي لاءِ پنهنجو هت چميائين ته ممانعت جو ڪو سبب ناهي. جڏهن ته جنهن سان هت ملائي اهو انهن هستين مان هجي جن کان برڪت حاصل ڪئي ويندي هجي. (جدالمستار، ڪتاب الحظروالاباحة مقوله 4551 غير مطبوعه) **(13)** جيڪڏهن اُمرد (يعني خوبصورت چوڪري) سان (يا ڪنهن به مرد سان) هت ملائڻ سان شهوت ٿيندي هجي ته ان سان هت ملائڻ جائز نه آهي بلڪ

فرمان مصطفيٰ صلَّى اللهُ تَعَالَى عَلَيْهِ وَآلِهِ وَسَلَّمَ: جيڪو مون تي درود پاڪ پڙهڻ وساري ويٺو اهو جنت جو رستو ڀڳي ويو. (طبراني)

جيڪڏهن ڏسڻ سان شهوت ٿيندي هجي ته هاڻي ڏسڻ به گناه آهي (در مختار ج 2 ص 98) (14) مصافحو ڪرڻ (يعني هٿ ملائڻ) وقت سنت هي آهي ته هٿ ۾ رومال وغيره حائل نه هجي، ٻئي هٿ خالي هجن ۽ تري سان تري ملڻ گهرجي. (بهار شريعت ج 3 ص 471)

هزارين سنتون سڪڻ جي لاءِ **مكتبة المدينة** جا شايع ٿيل ٻه ڪتاب (1) 312 صفحن تي مشتمل ڪتاب ”بهار شريعت“ حصو 16 ۽ (2) 120 صفحن جو ڪتاب ”سنتين اور آداب“ هديو ڏني حاصل ڪيو ۽ پڙهيو. سنتن جي تربيت جو هڪ بهترين ذريعو **دعوت اسلامي** جي مدني قافلن ۾ عاشقان رسول سان گڏ سنتن پريو سفر به آهي.

لوڻن رحمتين قافلن ۾ چلو سڪين سنڀالڻ قافلن ۾ چلو
هون گي حل مشڪين قافلن ۾ چلو ختم هون شامتن قافلن ۾ چلو

صَلُّوا عَلَى الْحَبِيبِ! صَلَّي اللهُ تَعَالَى عَلَى مُحَمَّدٍ

هي رسالو پڙهي ڪري ٻئي کي ڇڏيو

شادي غمي جي تقريبن، اجتماعن، عرسن ۽ ميلاد جي محفلن وغيره ۾ **مكتبة المدينة** جي شايع ڪيل رسالن ۽ مدني گن تي مشتمل پمفلٽ تقسيم ڪري ثواب ڪمايو، گراهڪن کي به ثواب جي نيت سان تحفي طور ڏيڻ جي لاءِ پنهنجي دڪانن تي به رسالا رکڻ جو معمول بڻايو، اخبار فروشن يا ٻارن جي ذريعي پنهنجي پاڙي جي گهر گهر ۾ هر مهيني گهٽ ۾ گهٽ هڪ عدد سنتن پريو رسالو يا مدني گن جو پمفلٽ پهچائي نيڪيءَ جي دعوت جون ڌومون مچايو.

فرمان مصطفيٰ ﷺ صَلَّى اللهُ تَعَالَى عَلَيْهِ وَآلِهِ وَسَلَّمَ مون تي درود شريف پڙهو الله تعاليٰ توهان تي رحمت موڪليندو.
(ابن عدي)

فهرست

| | | | |
|----|----------------------------------|----|---|
| 12 | فڪر آخرت دل ۾ نور پيدا ڪندو آهي | 1 | درود شريف جي فضيلت |
| 12 | عثمان غني تي ڪرم | 1 | پُرُ اسرار مَعذور |
| 14 | بے ڪسوں کا سهارا ہمارا نبی | 3 | ڪَمِيَّت ۽ لقب |
| 14 | رتو چاڻ نامنظور | 3 | په پيرا جنت خريد ڪيائون |
| 15 | حَسَنَيْن ڪريمين پهرو ڏنو | 5 | 950 اٺ ۽ 50 گهوڙا |
| 16 | گستاخ پولو بڻجي ويو | 6 | نيڪ ڪمن جي لاءِ چنڊو ڪرڻ سنّت آهي |
| 18 | ايمان تي خانمو | | |
| 19 | بدنگاهي جي خبر پئجي وئي | 7 | عثمان غني جو اتباع رسول |
| 20 | مختلف عضون جو زنا | 8 | کاڌي ۾ مثالي سادگي |
| 20 | اکين ۾ باهه وڌي ويندي | 8 | ڪڏهن ساڄو هٿ شرمگاهه ڪي نه لڳايائون |
| 21 | باهه جي سرائي | | |
| 21 | نظر دل ۾ شھوت جو پيچ پوکيندي آهي | 9 | بند ڪمري ۾ به عجيب شرم ۽ حياءِ هميشه روزا رکندا هئا |
| 22 | ڪرامت چاڪي چغبو آهي | | |
| 23 | پنهنجي مڏن جي خبر ڏنائون! | 9 | خادم ڪي تڪليف نه ڏيندا هئا |
| 23 | شهادت کان پوءِ غيبي آواز | 10 | ڪائين جي پري ڪٿي اچي رهيا هئا |
| 24 | تدفين وقت فرشتن جو هجوم | 10 | مون توهان جو ڪن ٿروڙيو هو |
| 25 | گستاخ ڪري درندي ماري وڌو | 10 | قبر ڏسي سيدنا عثمان غني گريو ۽ زاري ڪندا هئا |
| 25 | صديق اڪبر مڏني آپريشن فرمايو | | |
| 28 | هٿ ملائڻ جا 14 مڏني گل | 11 | ... ته مان هي پسند ڪندس ته راک تي وڃان |

ماخذ و مراجع

| مطبوعه | ڪتاب | مطبوعه | ڪتاب |
|-------------------------------|----------------------|-------------------------|-----------------------|
| دار الفجر دمشق | بحرالدموع | مڪتبه المدينه ڪراچي | قران شريف |
| پشاور | المنهات | دار ابن حزم بيروت | صحيح مسلم |
| اسٽنبول | شواهد النبوة | دارالفكر بيروت | سنن ترمذي |
| مرڪز ايلسٽ برڪات رضا، الهند | جامع ڪرامات اولياء | دارالفكر بيروت | مسند امام احمد |
| مرڪز ايلسٽ برڪات رضا، الهند | حجة الله علي الغلمين | دارالفكر بيروت | مصنف ابن ابي شيبة |
| دار الڪتب العلمية بيروت | نهاية الارب | دار الڪتب العلمية بيروت | معجم اوسط |
| دار احياء التراث العربي بيروت | الهداية | دار الڪتب العلمية بيروت | حلية الاولياء |
| دار المعرفة بيروت | درمختار | دار الڪتب العلمية بيروت | الفردو ۽ ماثور الخطاب |
| رضا فاؤنڊيشن مرڪز اولياء | فتاوى رضويه | دار الڪتب العلمية بيروت | الرياض النضرة |
| مڪتبه المدينه ڪراچي | جدالمختار | دارالفكر بيروت | ابن عساکر |
| ڪوئٽه | اشعة اللمعات | المڪتبه العصرية بيروت | ڪتاب المنامات |
| ضياء القرآن پبليڪيشنز لاہور | مرآة المناجیح | دار الغد الجديد بيروت | الزهد |
| دهلي | تحفة اثناء عشرية | دارالڪتب العلمية بيروت | اللمع |
| مڪتبه المدينه ڪراچي | بهار شريعت | دار صادر بيروت | احياء العلوم |
| مڪتبه المدينه ڪراچي | ڪرامات صحابه | دارالڪتب العلمية بيروت | مكاشفة القلوب |

بے روزگاری دور کرنے کا عمل

”يَا مُسَيَّبَ الْأَسْبَابِ“ 500 بار، اول و آخر
دُروُد شریف 11، 11 بار، بعد نمازِ عشا قبلہ رُو
باوضو ننگے سر ایسی جگہ پڑھئے کہ سر اور آسمان کے
درمیان کوئی چیز حائل نہ ہو، یہاں تک کہ سر پر ٹوپی
بھی نہ ہو۔ اسلامی بہنیں یہ احتیاط لازماً کریں کہ
کسی اجنبی یعنی غیر محرم کی نظر نہ پڑے۔



فیضان مدینہ محلہ سوداگران، پرانی سبزی منڈی، باب المدینہ (کراچی)

UAN: 923 111 25 26 92 Ext: 1284

Web: www.dawateislami.net / Email: ilmia@dawateislami.net